

بِسْمِ اللّٰهِ الرَّحْمٰنِ الرَّحِیْمِ ط **سگِ عطارِ محمد شاہد عطاری** عفی عنہ کی طرف سے **ذمہ دارانِ دعوتِ اسلامی** کی خدمات میں غزوہٴ تبوک کے موقع پر مدنی عطیات کی ترغیب دلانے والے مالکِ دو جہاں، سرورِ انس و جہاں،

محبوبِ رحماں صلی اللہ تعالیٰ علیہ والہ وسلم کے تعلیمین مبارکین کے بوسے لیتا ہوا مشکبارِ سلام!

السلام علیکم ورحمة اللہ وبرکاتہ الحمد لله رب العالمین علی کل حال.

میٹھے میٹھے اسلامی بھائیو! آپ جانتے ہیں کہ دعوتِ اسلامی کے شعبہ جات مثلاً ملک و بیرون ملک 452 جامعہ

المدینہ (المنین وللبنات کم و بیش 30354 طلبہ و طالبات) ﴿ہزاروں اسلامی بھائی اور اسلامی بہنیں درسِ نظامی کر رہی ہیں﴾

(جامعات المدینہ و مدارس المدینہ کے سالانہ اخراجات کروڑوں روپے میں ہیں) ملک و بیرون ملک 2475 مدرسے المدینہ (المنین و

البنات، جزوقتی، کل وقتی، رہائشی، کم و بیش 113118 مدنی مٹے اور مدنی مٹیاں مفت حفظ و ناظرہ کی تعلیم حاصل کر رہے ہیں)، مدنی

چینل (مدنی چینل انگلش اور بلکہ زبان میں بھی تیاری کے مراحل میں ہے)، مدنی چینل بے شمار لوگوں کی اصلاح اور کفار کے قبولِ اسلام کا سبب بن

رہا ہے، رمضان المبارک میں روزانہ بعد ظہر و بعد عشاء اور ہر ہفتے کو Live مدنی مذاکروں کی مدنی بہاریں ہوتی ہیں، جن میں لاکھوں عاشقانِ رسول

علمِ دین سے مالا مال رنگ برنگ مدنی پھول حاصل کرتے ہیں)، 12 دارالافتاء اہلسنت، المدینۃ العلمیہ، مجلس مکتوبات و تعویذات

عطارویہ (ماہانہ لاکھوں لاکھ مسلمان اس سے مستفیض ہو رہے ہیں)، مدنی مراکز (فیضانِ مدینہ) اور دیگر مساجد کی مختلف تعمیرات و انتظامی

اخراجات، مدنی تربیت گاہیں، مختلف تربیتی کورسز (فرضِ علوم کورس، امامت کورس، مدرس کورس، مدنی تربیتی کورس، مدنی انعامات و مدنی قافلہ کورس،

قتلِ مدینہ کورس، فیضانِ اسلام کورس، 12 روزہ مدنی کورس) ہفتہ وار اجتماعات، بڑی راتیں (شبِ میلاد، گیارہویں شریف، شبِ معراج، شبِ براءت،

ت، رمضان المبارک کی 27 ویں رات)، مدنی مذاکرہ اجتماعات، اجتماعی اعتکاف (پورا ماہ رمضان/ آخری عشرہ، پاکستان بھر میں گزشتہ سال

پورے ماہ رمضان کا اعتکاف 122 اور آخری عشرے کا اعتکاف 1173 مقامات پر ہوا، جن میں مجموعی طور پر کم و بیش "69135" عاشقانِ رسول

نے اعتکاف کی سعادت حاصل کی۔ اسلامی بہنوں کے اجتماعات اور دیگر شعبہ جات کے مدنی کاموں کیلئے خطیر رقم درکار ہوتی ہے۔

میٹھے میٹھے اسلامی بھائیو! رجبِ المرجب، شعبان المعظم اور رمضان المبارک میں مدنی عطیات اکٹھا کرنے کا بہترین موقع میسر

ہے، لہذا آج ہی سے بھر پور کوشش کے مبلغِ قرآن و سنت کی عالمگیر غیر سیاسی تحریک "دعوتِ اسلامی" کے مدنی کاموں کیلئے زکوٰۃ، فطرہ، مدنی

عطیات، صدقات و خیرات وغیرہ اکٹھا کرنے کی ترکیب بنائیں تاکہ ہمارے مدنی کام جلد پایہ تکمیل تک پہنچ سکیں۔ چندہ (مدنی عطیات) موجودہ

دور کی اشد ترین ضرورت ہے، چنانچہ پیارے آقا، دو عالم کے داتا، محبوبِ کبریا صلی اللہ تعالیٰ علیہ والہ وسلم کا فرمانِ غیبِ نشان ہے، "آخر

زمانہ میں دین کا کام بھی ورنہم دوینار سے چلے گا۔" (المعجم الکبیر، ج ۲۰، ص ۲۷۹، حدیث ۶۶۰، دار احیاء التراث العربی بیروت)

بعض اسلامی بھائی مدنی عطیات اکٹھا کرنے میں جھجک محسوس کرتے ہیں، حالانکہ دین کی سربلندی کیلئے چندہ اکٹھا کرنا پیارے آقا و مولا، غریبوں کے ملجاء و ماؤلی، سرور انبیاء، حبیب کبریا صلی اللہ تعالیٰ علیہ والہ وسلم کی سنت سے ثابت ہے۔ غزوہ تبوک، مسجد نبوی شریف علیٰ صاحبہا الصلوٰۃ والسلام کی تعمیر، بیروم کی خریداری وغیرہ کے مواقع پر مالکِ خلد و کوش، شاہ بحر و بر صلی اللہ تعالیٰ علیہ والہ وسلم نے راہِ خُدا میں خرچ کرنے کی ترغیب دلائی۔

میٹھے اسلامی بھائی! آپ بھی ہمت فرمائیے، جھجک اڑائیے اور سنتوں کے احیاء کیلئے خوب خوب مدنی عطیات جمع کیجئے۔

”صدقہ بلاؤں کو تالنا ہے“ کے 19 حروف کی نسبت سے مدنی عطیات جمع کرنے کے 19 مدنی پھول

امیر اہلسنت وامت برکاتہم العالیہ کی طرف سے خصوصی مدنی پھول: جو بھی اسلامی بھائی یا اسلامی بہنیں چندہ اکٹھا کریں، انہیں چندے کے ضروری احکام معلوم ہونا فرض ہے، ہر ایک کی خدمت میں تاکید ہے کہ اگر پڑھ چکے ہیں، تب بھی دعوتِ اسلامی کے اشاعتی ادارے مکتبۃ المدینہ کی مطبوعہ 107 صفحات پر مشتمل کتاب، ”چندے کے بارے میں سوال جواب“ کا دوبارہ مطالعہ فرمائیے۔

مکتبۃ المدینہ کا مطبوعہ رسالہ ”چندہ کرنے کی شرعی احتیاطیں“، بھی حاصل کیجئے، بالخصوص چندہ جمع کرنے والے ایک ایک اسلامی بھائی تک پہنچائیے اور اس رسالے میں بتائی گئی شرعی احتیاطوں کو مد نظر رکھتے ہوئے خوب خوب مدنی عطیات جمع کیجئے۔

﴿1﴾ نگرانِ کامیابیات، ہر ہر کامیابی میں، نگرانِ کامیابی میں، نگرانِ ڈویژن میں، نگرانِ ڈویژن مشاورت اپنے ہر شہر و علاقہ میں (ذمہ داران و تمام منسلک ذمین دعوتِ اسلامی) کا مدنی مشورہ کر کے مختلف شعبہ جات کا تعارف و مدنی عطیات کی ضرورت پر مدنی پھول پیش کرے۔ اسی طرح نگرانِ شہر/علاقہ مشاورت اپنے نگرانِ حلقہ مشاورت، ذیلی مشاورت اور دیگر ذمہ داران کا مدنی مشورہ کر کے مدنی عطیات کا ہدف دے اور اس مکتوب کی روشنی میں تراکیب بنائے۔

ہدف (کم از کم): فی منسلک اسلامی بھائی -/19000، فی منسلک اسلامی بہن -/12000، فی ذیلی حلقہ -/1,26,000، مدرس جامعۃ المدینہ و مدرسۃ المدینہ: 26,000، طابو علم جامعۃ المدینہ و مدرسۃ المدینہ: 6,300

﴿2﴾ پہلے دو طرح کی فہرستیں بنائی جائیں۔ (i) انفرادی (ii) اجتماعی

(i) انفرادی فہرست: اپنے خاندان کے افراد، رشتہ دار، پڑوسی، دوست احباب اور بیرون ملک گئے ہوئے عزیز و اقربا، متعلقین کی فہرستیں بنائی جائیں۔

(ii) اجتماعی فہرست: اجتماعی طور پر نگرانِ شہر/علاقہ/حلقہ/ذیلی حلقہ مشاورت محترم حضرات (تاجر، مل مالکان، زمیندار وغیرہ) کی فہرست تیار کریں اور مجلسِ مالیات کے پاس شخصیات ریکارڈ رجسٹر پر اس کا اندراج کیجئے تاکہ ان تمام شخصیات کا ریکارڈ

محفوظ کیا جاسکے اور ہر سال رابطہ کرنے میں آسانی رہے۔

﴿3﴾ انفرادی طور پر اولاً اپنے گھر سے زکوٰۃ، فطرہ، صدقات وغیرہ کی ترکیب بنائی جائے۔ رشتہ داروں سے بالمشافہ ملاقات کرنے کے یا مکتوب / E-Mail/Sms / Whatsapp (واٹس ایپ) کے ذریعے راہِ خدا میں خرچ کرنے کے فضائل بتا کر یا لکھ کر مدنی عطیات دینے کی ترغیب دلائیں اور ہاتھوں ہاتھ ترکیب بنائیں۔ ہر اسلامی بھائی کو ذہن دیں کہ وہ ہر ماہ اپنی آمدنی میں سے کچھ نہ کچھ دعوتِ اسلامی کے لیے ہر نیک اور جائز کام میں خرچ کی اجازت کے ساتھ مدنی عطیات جمع کروائے اور جو ماہانہ کچھ نہ کچھ دعوتِ اسلامی کو مدنی عطیات دینے کی نیت کر لیں ان کا نام، پتہ، فون نمبر وغیرہ مجلسِ مالیات کو دے دیجئے تاکہ ان سے ہر ماہ وصولی کی ترکیب کی جاسکے۔

﴿4﴾ اجتماعی طور پر نگرانِ شہر/ علاقہ/ حلقہ/ ذیلی حلقہ مشاورت اپنی اپنی ذمہ داری کے مطابق مدنی عطیات کے ہدف کو پورا کرنے کی ترکیب بنائیں۔ (جو ہدف نگران نے مدنی مشورے میں طے کیا)

﴿5﴾ کوشش کریں کہ دعوتِ اسلامی والے اہلِ محبت اپنے گھر کی پوری زکوٰۃ، فطرہ، عشر، صدقات وغیرہ دعوتِ اسلامی کیلئے جمع کروائیں۔

﴿6﴾ اسلامی بہنوں کے ہفتہ وار اجتماعات میں مدنی عطیات، عشر، زکوٰۃ، صدقات وغیرہ کے صرف اعلان کی ہی ترکیب بنائی جائے اور وہیں علاقائی مشاورت کی ذمہ دار مدنی عطیات جمع کرے۔

﴿7﴾ اسلامی بہنیں اپنے ہفتہ وار اجتماع میں بیسز کی ترکیب بھی بنا سکتی ہیں۔ (بیسز کا نمونہ آگے دیا ہوا ہے)

بیسز کا نمونہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

زکوٰۃ و فطرہ، صدقات و خیرات وغیرہ

تبلیغِ قرآن و سنت کی عالمگیر غیر سیاسی تحریک، ”دعوتِ اسلامی“ کو دیجئے۔

﴿8﴾ دعوتِ اسلامی کے ساتھ مالی تعاون کرنے کے ذہنی اور اخروی فوائد کی معلومات حاصل کرنے کے لیے ہفتہ وار سنتوں بھرے اجتماع کے بیانات ”حضرت سیدنا طلحہ بن عبید اللہ رضی اللہ تعالیٰ عنہ کی سخاوت“ (17 مارچ 2016ء) اور ”رجب المرجب کے فضائل“ (7 اپریل 2016ء) کا مطالعہ کیجئے۔

بہارِ شریعت، حصہ 5 میں ”صدقاتِ نفل کا بیان“، اعلیٰ حضرت، مجددین و ملت مولانا شاہ امام احمد رضا خان علیہ رحمۃ الرحمن کا رسالہ ”راہِ خدا میں خرچ کرنے کا ثواب“ اور مکتبۃ المدینہ کی مطبوعہ کتب و رسائل ”چندے کے بارے میں

سوال جواب، ”ضیائے صدقات“ ”فیضانِ زکوٰۃ“ کا مدنی مشوروں میں پڑھنا، سُننا اور اجتماعات و شخصیات کے مدنی حلقوں میں بیان کرنا بے حد مفید رہے گا۔ ان شاء اللہ عَزَّوَجَلَّ

﴿9﴾ امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کے بیان ”راہِ خدا میں خرچ کرنے کا ثواب“ اور ”زکوٰۃ کے مسائل“، نگرانِ شوریٰ کا بیان ”صدقے کا انعام“ اور ”مدنی انقلاب“ وغیرہ کے VCD اجتماعات (آڈیو ویڈیو) (یاد رہے ادارہ الافتاء اہلسنت کی طرف سے مسجد و خانے مسجد میں ویڈیو چلانے کی اجازت نہیں) کی ترکیب بنائیے نیز VCD ”مسکین کا صدقہ“ بھی مکتبۃ المدینہ سے جاری ہو چکی ہے۔

﴿10﴾ اجتماعی اعتکاف (پورا ماہ رمضان/آخری عشرہ) میں معتکفین اور ان سے ملاقات کے لیے آنے والے اسلامی بھائیوں کو بھی زکوٰۃ، فطرہ، عشر، صدقات وغیرہ جمع کرنے اور کروانے کی ترغیب دلائی جائے اور وہاں موجود مجلسِ مالیات کے بستے پر مناسب ہو تو ہاتھوں ہاتھ مدنی عطیات جمع بھی کروائیے۔ (دعوتِ اسلامی کے مدنی ماحول میں اعتکاف کی سعادت حاصل کرنے والے عاشقانِ رسول، جامعۃ المدینہ و مدرسۃ المدینہ سے فراغت پانے والے طلبہ کرام سے بھی مدنی عطیات کے حوالے سے رابطے کیے جائیں)

﴿11﴾ رجب المرجب میں ”شبِ معراج“، شعبان المعظم میں ”شبِ برأت“ اور رمضان المبارک میں ”شبِ قدر“ (ستائیسویں شب) کے اجتماع ذکر و نعت میں چُونکہ کثیر تعداد ہوتی ہے، اس میں بھی ترغیب دلائیے اور جھولی/مکتب کی ترکیب بھی بنائیے۔ مگر یاد رہے! جھولی کے ذریعے مدنی عطیات وصول کرنے والے اسلامی بھائی اعلان میں احتیاط فرمائیں کہ اس جھولی میں صرف نافلہ عطیات ڈالیں، بہتر یہ ہے کہ واجبہ کیلئے بستہ لگا کر رسید کے ساتھ وصولی کی ترکیب بنائیں۔ (مجلسِ مالیات کی طرف سے بتائے گئے طریق کار کے مطابق ہی مخصوص رنگ کی جھولیوں کی ترکیب کی جائے)

﴿12﴾ بالخصوص رمضان المبارک میں ہر نماز اور نمازِ جمعہ میں بھی مسجد کے باہر زکوٰۃ، فطرہ، عشر، خیرات وغیرہ کیلئے بستے کی ترکیب بنائیے۔ (ہدفِ ذیلی حلقہ: 1: بستہ، مدنی درس نہ ہوتا ہو پھر بھی بستے کی ترکیب کی جائے) مین بس سٹاپ، سبزی منڈیوں، پٹرول پمپ، ریلوے اسٹیشن، لاری اڈوں، کچھریوں، ڈاک خانوں، مزاراتِ اولیاء، ہسپتالوں، بازاروں، مارکیٹوں میں بھی دکانوں کے سامنے بستے لگائے جائیں، بستے یکم رمضان تا نمازِ عید لگیں، نمازِ جمعہ میں باہتمام ترکیب کی جائے، روزانہ کے بستوں کا کم سے کم دو رانیہ 2 گھنٹے ہو (یاد رہے اس سال پاکستان بھر میں کم و بیش 1 لاکھ 26 ہزار مدنی عطیات کے بستے لگانے کا ہدف ہے) زکوٰۃ و فطرہ و صدقات واجبہ اور نقلی صدقات کو بہت احتیاط کے ساتھ لازمی طور پر اس طرح رکھنے کہ دونوں مدت الگ الگ رہیں، پھر ان کا اندراج بھی الگ الگ کیجئے۔

﴿13﴾ بالخصوص ان شعبہ جات (جامعۃ المدینہ، مدرسۃ المدینہ، دارالمدینہ) کے متعلقہ رکنِ شوریٰ/نگرانِ مجلس (پاکستان)، جامعۃ المدینہ

مدرسۃ المدینہ، دارالمدینہ کے طلبہ، مدرسین، ناظمین، مفتشین، کا مدنی مشورہ کرنے کے مدنی عطیات کا ہدف دیں اور اس مکتوب کی روشنی میں مدنی عطیات جمع کرنے کی تراکیب بنائیں اور ہر قاری/ مدرس/ ناظم/ درجہ (کلاس) بلکہ ہر طالب علم کو مدنی عطیات جمع کرنے کا ہدف دیں۔

﴿14﴾ ہر ”مدنی عطیات مکتب“ پر ذمہ دار بھی بنایا جائے۔ میز، کرسی (کرایہ پر لینے کے بجائے اپنے یا قریبی اہل محبت کے گھر سے ترکیب کیجئے)، رسید بک اور ”دعوتِ اسلامی کے خدمتِ دین کے 102 شعبہ جات“ والا پرچہ اور رسالہ ”اصلاحِ اُمت میں دعوتِ اسلامی کا کردار“ وغیرہ کی ترکیب ہونی مکتب پر بیزنہ بھی آویزاں کریں۔

﴿15﴾ نگرانِ کابینہ کے مشورے سے اپنے ڈویژن/شہر/علاقہ میں مدنی عطیات کے لیے ”مدنی عطیات اجتماع“ کی ترکیب کریں۔

﴿16﴾ رمضان المبارک کی ستائیسویں شب (شبِ قدر) سے ہر نماز کے بعد اور عید الفطر کے دن عید گاہ، مسجد کے باہر، قبرستان میں داخلی دروازے پر ”مدنی عطیات“ کا بستہ ضرور لگایا جائے۔ بالخصوص فطرہ جمع کرنے کی ترکیب کریں۔

﴿17﴾ زکوٰۃ، فطرہ، مدنی عطیات، صدقات وغیرہ آمدنی کی مکمل تفصیل عید الفطر کے بعد 19 دن کے اندر اندر نگرانِ کابینہ، کابینات مکتب کو روانہ کر دیں۔ زکوٰۃ و فطرہ کی رقم ہاتھوں ہاتھ مجلسِ مالیات کو جمع کروا کر رسید حاصل کیجئے تاکہ اس کے شرعی تقاضے پورے کیے جاسکیں۔

﴿18﴾ مرکزی مجلسِ شوریٰ کے دیے ہوئے طریقے کے مطابق جوائنٹ اکاؤنٹ (مجلسِ مالیات) کی ترکیب بنائیں اور تمام تر زکوٰۃ، فطرہ، صدقات وغیرہ اسی میں جمع کروائیں، رہنمائی کیلئے ضرورتاً مالیات کے متعلق ذمہ دار سے رابطہ فرمائیں۔

﴿19﴾ جو چندہ جس مدلیعی عنوان کے تحت لیا اسی میں خرچ کرنا واجب ہے۔ مثلاً مسجد کے نام پر لیا ہوا چندہ مدرسہ اور دیگر نیک کاموں پر خرچ کر دیا تو تاوان (یعنی جتنا خرچ کیا وہ پلے سے) ادا کرنا پڑے گا، لہذا جس سے چندہ لیں اس سے کہیں: ”یہ رقم ہمیں نیک کام میں خرچ کرنے کی اجازت دے دیجئے“۔ مستحق کو زکوٰۃ و فطرہ کا مالک بنانا شرط ہے، بلا حیلہ شرعی مسجد مدرسہ کی تعمیر، مدرسین کی تنخواہ وغیرہ میں خرچ نہیں کر سکتے۔ (جو چندہ مدنی مرکز کے لیے لیا یا دیا گیا، وہ مدنی مرکز میں ہی جمع کروانا ہوگا) دعوتِ اسلامی کو چندہ دیتے یا حیلہ میں رقم لوٹاتے وقت دینے والا یہ کہے: ”یہ رقم جہاں دعوتِ اسلامی مناسب سمجھے وہاں نیک و جائز کام میں خرچ کرے“۔

اللہ عَزَّوَجَلَّ ہمیں دعوتِ اسلامی کے ہر مدنی کام کیلئے ہر وقت تیار رہنے کی توفیق عطا فرمائے۔ آمین بجاہِ النَّبِيِّ

الْأَمِين صَلَّى اللَّهُ تَعَالَى عَلَيْهِ وَآلِهِ وَسَلَّمَ

پاکستان انتظامی کابینہ مکتب

تاریخِ اجراء: ۱۳ رجب المرجب ۱۴۳۷ھ، 21 اپریل 2016ء